

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಕೌಟುಂಬ

ಪತ್ರಿಕೆಯ ಹೆಸರು : NAME OF THE NEWS PAPER: ಕಿನ್ನರಾ ಚಂದ್ರನ್ ದಿನಾಂಕ : DATE 21/3/2020

ಈಗ ಸಂಸತ್ತಿಗೆ ವೈರಸ್ ಭೀತಿ!

ಬಾಲಿವುಡ್ ಗಾಯಕಿ ಕನಿಕಾಗೆ ಕೊರೋನಾ ದೃಢ ಈಕೆ ಜತೆ ವಸುಂಧರಾ, ಪುತ್ರ ದುಷ್ಯಂತ್ ಪಾರ್ಟಿ ಬಳಿಕ ಕಲಾಪಕ್ಕೆ | ಈಗ ಸಂಸತ್ತಿಗೇ ಸೋಂಕು ಭೀತಿ ಜವಾಬ್ದಾರಿ ಮರೆತ ಗಾಯಕಿ ವಿರುದ್ಧ ಪ್ರಕರಣ

ನವದೆಹಲಿ: ದೇಶದಲ್ಲಿ ಕೊರೋನಾ ವೈರಸ್ ಹರಡುವಿಕೆ ತಡೆಯಲು ಪ್ರಧಾನಿ ನರೇಂದ್ರ ಮೋದಿ ಸರ್ಕಾರ ನಾನಾ ಕ್ರಮಗಳನ್ನು ಜರುಗಿಸುತ್ತಿರುವ ನಡುವೆಯೇ ಆತಂಕಕಾರಿ ವಿದ್ಯಮಾನಗಳು ಘಟಿಸಿವೆ. ಬಾಲಿವುಡ್ ಗಾಯಕಿ ಕನಿಕಾ ಕಪೂರ್ ಅವರಿಗೆ ಕೊರೋನಾ ವೈರಸ್ ದೃಢ ಪಟ್ಟಿದೆ. ಇವರ ಸಂಪರ್ಕಕ್ಕೆ ಹಲವು ಸಂಸದರು, ಪ್ರಮುಖ ರಾಜಕಾರಣಿಗಳು, ಗಣ್ಯರು ಬಂಧಿದ್ದು ಸಂಸತ್ತಿಗೇ ಕೊರೋನಾ ಆತಂಕ ಎದುರಾಗಿದೆ. ಇದರ ಬೆನ್ನಲ್ಲೇ ನಿರ್ಲಕ್ಷ್ಯ ತೋರಿ ಪಾರ್ಟಿಯಲ್ಲಿ ಪಾಲೊಂಡಿದ್ದಕ್ಕಾಗಿ ಕನಿಕಾ ವಿರುದ್ಧ ಉತ್ತರಪ್ರದೇಶ ಸರ್ಕಾರ ಪ್ರಕರಣ ದಾಖಲಿಸಿದೆ.



ಕೊರೋನಾ ಸೋಂಕಿತ ಕನಿಕಾ ಅವರ ಜತೆ ರಾಜಸ್ಥಾನದ ಮಾಜಿ ಮುಖ್ಯಮಂತ್ರಿ ವಸುಂಧರಾ ರಾಜೇ, ಅವರ ಪುತ್ರ ದುಷ್ಯಂತ್ ಸಿಂಗ್, ಉತ್ತರಪ್ರದೇಶದ ಸಚಿವ ಜೈಪ್ರತಾಪ್ ಸಿಂಗ್, ಕಾಂಗ್ರೆಸ್ ಮುಖಂಡ ಜಿತೆನ್ ಪ್ರಸಾದ್ ಅವರ ಕುಟುಂಬ ಸೇರಿದಂತೆ ಸುಮಾರು 200 ಗಣ್ಯ ವ್ಯಕ್ತಿಗಳು ಲಖನೌನಲ್ಲಿ ನಡೆದ ಪಾರ್ಟಿ ಯೊಂದರಲ್ಲಿ ಪಾಲೊಂಡಿದ್ದಾರೆ. 18

ರಾಷ್ಟ್ರಪತಿಗೂ ತಪಾಸಣೆ, ಕಾರ್ಯಕ್ರಮ ರದ್ದು? 13

ಗಾಯಕಿ ಎಡವಟ್ಟೇನು?

- ಮಾ.9ರಂದು ಲಂಡನ್‌ನಿಂದ ಮುಂಬೈಗೆ ಮರಳಿದ್ದ ಗಾಯಕಿ
- ಐರ್‌ಫೋರ್ಟ್ ತಪಾಸಣೆ ವೇಳೆ ಕೊರೋನಾ ಸೋಂಕು ಪತ್ತೆ ಇಲ್ಲ
- 14 ದಿನ ಪ್ರತ್ಯೇಕವಾಗಿ ವಾಸಿಸುವ ಬದಲು ಲಖನೌಗೆ ಪ್ರಯಾಣ
- ಹೋಲಿ ನಿಮಿತ್ತ ರಾಜಕಾರಣಿಗಳ ಜತೆ 3 ಪಾರ್ಟಿಗಳಲ್ಲಿ ಭಾಗಿ
- ಬಳಿಕ ಕೆಮ್ಮು ನಗಡಿ, ಜ್ವರ, ತಪಾಸಣೆಗೆ ಒಳಪಟ್ಟಾಗ ಸೋಂಕು ಪತ್ತೆ

ಸಂಸದರಿಗೆ ಭೀತಿ ಏನು?

- ಕನಿಕಾ ಪಾರ್ಟಿಯಲ್ಲಿ ವಸುಂಧರಾ, ಪುತ್ರ ದುಷ್ಯಂತ್ ಕೂಡ ಭಾಗಿ
- ಪಾರ್ಟಿ ಮುಗಿಸಿ ಸಂಸತ್ತಿನ ಕಲಾಪದಲ್ಲಿ ಹಾಜರಾಗಿದ್ದ ದುಷ್ಯಂತ್
- ಡೆರಿಕ್ ಓಬ್ರಿಯಾನ್, ಅನುಪ್ರಿಯಾ, ದೀಪೇಂದರ್ ಹೂಡಾ ಪಕ್ಕ ಆಸೀನ
- ಕನಿಕಾಗೆ ಸೋಂಕು ದೃಢಪಡುತ್ತಿದ್ದಂತೆ ಸಂಸದರಿಗೂ ವೈರಸ್ ಭೀತಿ
- ಡೆರಿಕ್, ಅನುಪ್ರಿಯಾ, ವಸುಂಧರಾ ರಿಂದ ಏಕಾಂತ ವಾಸ ಘೋಷಣೆ